

Gecikmiş bəraət yalnız təsəllidir

1920-ci ildən başlayan və 1937-ci ildə milli fəlakət səviyyəsinə çatan repressiyaların qurbanları arasında sayılıb-seçilən onlarca ziyalımız da olmuşdur. Keçmiş sovet rejimi sanki cəmiyyəti qaranlıqda saxlamaq üçün ziyalıları uydurma cinayət işləri ilə ya uzaq Sibir çöllərinə sürgünə göndərmiş, ya da ən ağır cəza – məhkum edərək güllələmişdi. Ölülərindən uzun illər keçəndən sonra isə elə həmin rejimin məhkəməsi onlara bəraət vermişdir. Amma bu bəraət heç nəyi geri qaytarmır...

Nə qədər ağırılı-acılı olsa da, arxiv materialları ilə tanış olarkən repressiya illərində ziyalı-larımıza qarşı böyük amansızlıq, qəddarlıq edil-diynin şahidi oluruq. Azərbaycan ədəbiyyatı və mətbuatı tarixində misilsiz xidmətlər göstərmiş bir çox ziyalımız heç bir günahları olmadan müxtəlif illərdə repressiya qurbanlarına çevrilmişlər, qəddar sovet rejiminin ölüm maşınından keçmişlər.

Amansız repressiya qurbanlarından biri də şair, publisist və dövlət xadimi Böyükağa Mir-qasım oğlu Talıblıdır. Sadə bir həyat yaşamış Böyükağa Talıblı dövrünün tanınmış ziyalılarından biri olmuşdur. O, 1897-ci ildə, xalqımızın ən əziz bayramlarından biri olan Novruz bayra-mında, martın 21-də Salyan rayonunun Cavad qəzasında dünyaya göz açmışdı. 1909-cu ildən 1915-ci ilə kimi dövrünün tanınmış təhsil ocaqlarından biri sayılan Bakı Realnı Məktəbində oxumuşdur.

1915-ci ildə təhsilini uğurla başa vurduqdan sonra Petroqrad vilayət komissarlığında müsəl-man işləri üzrə təbliğat və təşviqat şöbəsinin müdiri vəzifəsinə təyin edilmişdir. Bir il sonra, 1916-cı ildə həmin vilayətdə azərbaycanca bu-raxılan "Hürriyyət" qəzeti redaksiyasının əmək-daşı kimi fəaliyyətə başlamışdır. O, 1915-1920-ci illərdə həmçinin Kırım cəbhəsində əks-inqilabi qüvvələrə qarşı mübarizə aparmış, eyni zaman-da "Melitopolskiye izvestiya" qəzeti ilə sıx əməkdaşlıq etmişdir.

Böyükağa Talıblı ədəbi fəaliyyətə çox gənc yaşlarından, hələ 1911-ci ildə Bakı Realnı Məktəbinin üçüncü sinfində oxuyarkən başlamışdır. Onun ilk hekayəsinin adı da çox maraqlıdır: "Yaxşı məsləhət hər şeydən yaxşıdır". Böyük-ağa Talıblının ilk hekayəsi 1912-ci ildə "Orucov qardaşları" mətbəəsində kitabça şəklində çap olunmuşdur. Bundan sonra müntəzəm olaraq dövrü mətbuatda bir-birindən maraqlı məqalə və hekayələrlə çıxış etmişdir. Elə ilk qələm nümunələri ilə oxucuların və dövrünün tənqidçiləri-nin diqqətini özünə çəkmişdi. O, 1916-cı ildə dramaturgiya sahəsində də qələmini sınamışdır. "Keyf içində" adlı pyes də yazmışdır. Bu pyes böyük maraqla qarşılanmışdır.

Bakıda işlədiyi dövrdə Böyükağa Talıblı Azərbaycan Ədəbiyyatı Cəmiyyətinin sədri ki-mi milli mədəniyyətimizin inkişafı istiqamətində mühüm işlər görüb. O, bədii əsərlər yazmaq-la bərabər, tərcümə işinə də böyük önəm verib. Cəmiyyətdə ictimai xadim kimi tanınan B.Talıblı Tiflisdə N.Nərimanov adına klubun nəzdində "Ədəbiyyat dərnəyi"ni yaratmış və onun ətrafına istedadlı gəncləri toplamışdır. Bu ədəbi dərnək Tiflis Azərbaycan Proletar Yazıçıları bölməsinin yaradılmasında böyük rol oynamışdır.

1920-ci ildə Böyükağa Talıblı Azərbaycana qayıtmışdır. Bacarığı və təcrübəsi nəzərə alın-raq fəhlə-kəndli müfəttişliyi komissarının müa-vini vəzifəsinə təyin edilmişdir. Bir müddətdən sonra isə Xalq Təsərrüfatı Şurasının sədri ol-muşdur. Bu dövrdə "Kommunist" və "Azərbay-can fəqərəsi" qəzetlərini redaktə etmiş, həmçi-nin Azərbaycan Dövlət Universitetində (indiki Bakı Dövlət Universitetində) mühazirələr oxu-muşdur. 1921-ci il martın 30-dan 1921-ci il ap-relin 15-dək "Kommunist" qəzetinin ikinci rəs-mi redaktoru olmuşdur. Zaqafqaziya Federasiya-sının fəhlə-kəndli komissarı təyin olunduğu 1922-1923-cü illərdə Tiflisdə çıxan "Yeni fikir" qəzetini redaktə etmişdir.



Zaman keçdikcə cəmiyyətdə böyük nüfuz qazanan Bökükağa Talıblı 1923-1932-ci illərdə Azərbaycan Xalq Ədliyyə komissarı, Mərkəzi Statistika İdarəsinin rəisi, Sovet Quruluşu və Hüquq İnstitutunun direktoru, respublika proku-roru, Bakı Plan İdarəsinin sədr müavini vəzifə-lərində işləmişdir. Həyat yavaş-yavaş onun üzü-nə gülməyə başlamışdır. 1932-1933-cü illərdə Moskvada Ali Partiya Məktəbində təhsilini də davam etdirmişdir. 1934-cü ildə AYB-nin üzv-lüyünə qəbul olunmuşdur. Sonrakı illər o, Azər-baycan Kommunist Partiyası Bakı Komitəsinin və Azərbaycan Həmkarlar İttifaqı Şurası Rəy-a-sət Heyətinin üzvü, Azərbaycan Mərkəzi İcrai-yə Komitəsinin, həmçinin Zaqafqaziya Mərkəzi İcraiyyə Komitəsinin üzvü seçilmişdir.

Əgər xalqının ziyalılarına qarşı 1937-ci ilin repressiyası başlamasaydı, şair, publisist, ictimai xadim Bökükağa Talıblı daha çox iş görəcək, bir-birindən maraqlı əsərlər yazacaqdı. Amma repressiya başqa görkəmli ziyalılarımız kimi onu da qəfil yaxaladı, gələcəyə gedən yollarını həmişəlik olaraq üzünə qapadı. Bütün mənalı ömrünü bu quruluşa sərf etmiş, partiyanın işi uğ-runda yorulmadan çalışmış bir ziyalıni qurama iftira və yalanlarla illərdən bəri xidmətində da-yandığı ideyalarına qarşı düşmən çıxartdılar.

8 yanvar 1937-ci ildə 1934-1938-ci illərdə Zaqafqaziya Xalq Daxili İşlər Komissarları (XDİK) idarəsinə başçılıq etmiş Yuveliyən Sumbatov-Topuridzenin imzası ilə Bökükağa Talıblının həbsinə qərar verilir. İki gün sonra 10 yanvar 1937-ci ildə təhlükəsizlik baş leyte-nantı Atakişiyev və təhlükəsizlik mayoru Gera-simovun imzası ilə Bökükağa Talıblı Azər-baycan SSR Cinayət Məcəlləsinin 72-ci maddəsi ilə həbs edilərək Azərbaycan DİK idarəsinin zir-zə-misinə salınır. Bökükağa Talıblı Azərbaycan SSR Cinayət Məcəlləsinin 64,69,70,73-cü mad-dələri ilə təqsirli bilinərək 12 oktyabr 1937-ci il-də güllələnməyə məhkum edilir. 14 oktyabr 1937-ci ildə isə həyat yoldaşı N.Talıblı da həbs olunaraq Bakı şəhərindəki ümumi rejimli həbsxa-nada saxlanılır. Ürəyi xalqı üçün işıqlı ideyalarla dolu olan Bökükağa Talıblı 1938-ci ildə, ömrünün ən gözəl çağında, 41 yaşında cəza tədbirləri döv-ründə "xalq düşməni" kimi güllələnir.

Bökükağa Talıblıya 20 ildən sonra bəraət verilir. Onun günahsız olduğu rəsmi şəkildə təs-diq olunur. Uzun illərdən sonra verilən bu bə-raət isə heç nəyi geri qaytarmır, heç nəyi dəyiş-mir. Bu gecikmiş bəraət təsəllidən başqa bir şey olmur.

Bökükağa Talıblının özündən sonra əsərləri qalıb. Bu gün oxucular onun qələmindən çıxmış "Erkək Tükəzban", "Qırx zopa", "Keyf içində", "Tövbə", "Dirək" və başqa əsərlərini maraqla oxuyurlar. Xalqımız ədəbiyyatımızın, mədəni-y-yyətimizin, mətbuatımızın inkişafında Bökükağa Talıblı kimi böyük işlər görmüş ziyalılarını heç vaxt unutmayacaq.

Vahid MƏHƏRRƏMOV,
"Azərbaycan"

